

1. എന്താണ് ഫ്യൂഡലിസം?

* പശ്ചിമ റോമൻ സാമ്രാജ്യത്തിന്റെ തകർച്ചയെത്തുടർന്ന് മധ്യകാല യൂറോപ്പിൽ നിലവിൽ വന്ന സാമ്പത്തികവും സാമൂഹികവും രാഷ്ട്രീയവുമായ വ്യവസ്ഥിതിയായിരുന്നു ഫ്യൂഡലിസം.

2. 'ഫ്യൂഡലിസം' എന്ന വാക്കിന്റെ ഉത്ഭവം എങ്ങനെയാണ്?

* 'ഒരു കഷ്ണം ഭൂമി' എന്നർത്ഥമുള്ള 'ഫ്യൂഡ്' (feud) എന്ന ജർമ്മൻ വാക്കിൽ നിന്നാണ് ഈ പദം ഉണ്ടായത്.

3. ഫ്യൂഡൽ വ്യവസ്ഥയിലെ മൂന്ന് വിഭാഗങ്ങൾ (Orders) ഏതൊക്കെയാണ്?

* പുരോഹിതന്മാർ (Clergy), പ്രഭുക്കന്മാർ (Nobles), കർഷകർ (Peasants) എന്നിവരായിരുന്നു ആ മൂന്ന് വിഭാഗങ്ങൾ.

4. ഫ്യൂഡൽ വ്യവസ്ഥയിൽ രാജാവിന്റെ പങ്ക് എന്തായിരുന്നു?

* രാജ്യത്തെ മുഴുവൻ ഭൂമിയുടെയും പരമാധികാരി രാജാവായിരുന്നു.

5. ഭൂമിക്ക് പകരമായി പ്രഭുക്കന്മാർ രാജാവിന് നൽകിയിരുന്നത് എന്താണ്?

* പ്രഭുക്കന്മാർ രാജാവിനോട് കൂറ് പുലർത്തുകയും ആവശ്യസമയത്ത് സൈനിക സഹായം നൽകുകയും ചെയ്തിരുന്നു.

6. പ്രഭുക്കന്മാർക്ക് ഉണ്ടായിരുന്ന അധികാരങ്ങൾ എന്തെല്ലാമായിരുന്നു?

* സ്വന്തമായി സൈന്യത്തെ രൂപീകരിക്കാനും, നീതി നടപ്പിലാക്കാനും, സ്വന്തം നാണയങ്ങൾ പുറത്തിറക്കാനും പ്രഭുക്കന്മാർക്ക് അധികാരമുണ്ടായിരുന്നു.

7. എന്താണ് മനോറിയൽ എസ്റ്റേറ്റ് (Manorial Estate)?

* പ്രഭുക്കന്മാർ താമസിച്ചിരുന്ന വലിയ പ്രദേശമാണ് മനോറിയൽ എസ്റ്റേറ്റ്. ഇതിൽ മനോർ (കൊട്ടാരം), കൃഷിഭൂമി, വനങ്ങൾ, മില്ലുകൾ എന്നിവ ഉൾപ്പെട്ടിരുന്നു.

8. ആരായിരുന്നു അടിമകൾ (Slaves)?

* മനോറിലെ ഭൂമിയുമായി ബന്ധിക്കപ്പെട്ട കർഷകരായിരുന്നു അടിമകൾ. പ്രഭുവിന്റെ അനുവാദമില്ലാതെ അവർക്ക് അവിടം വിട്ടുപോകാൻ അനുവാദമുണ്ടായിരുന്നില്ല.

9. വിശുദ്ധ റോമൻ സാമ്രാജ്യത്തിന്റെ സ്ഥാപകൻ ആരായിരുന്നു?

* ഷാർലമെയിൻ.

10. അറബ് ഗോത്രങ്ങളെ ഏകീകരിച്ചത് ആരാണ്?

* പ്രവാചകൻ മുഹമ്മദ് നബി.

11. അറബ് സാമ്രാജ്യത്തിന്റെ കേന്ദ്രം ഏത് നഗരമായിരുന്നു?

* മദീന.

12. ആരായിരുന്നു 'ഖലീഫമാർ'?

* പ്രവാചകൻ മുഹമ്മദ് നബിയെത്തുടർന്ന് അറബ് സാമ്രാജ്യം ഭരിച്ച അദ്ദേഹത്തിന്റെ പിൻഗാമികളാണ് ഖലീഫമാർ.

13. അറബ് സാമ്രാജ്യത്തിന്റെ തലസ്ഥാനം ബാഗ്ദാദിലേക്ക് മാറ്റിയത് ഏത് രാജവംശമാണ്?

* അബ്ബാസിദ് രാജവംശം.

14. അബ്ബാസിദ് രാജവംശത്തിലെ പ്രശസ്തനായ കവിയും പണ്ഡിതനും ആര്?

* ഹാറൂൺ അൽ റഷീദ്.

15. കൊളോണിയൽ കാലഘട്ടത്തിന് മുൻപുള്ള അമേരിക്കയിലെ മൂന്ന് പ്രധാന സംസ്കാരങ്ങൾ ഏതൊക്കെയാണ്?

* മായ, ആസ്ടെക്, ഇൻക സംസ്കാരങ്ങൾ.

16. ശാസ്ത്രരംഗത്ത് മായൻ സംസ്കാരത്തിന്റെ പ്രധാന നേട്ടം എന്തായിരുന്നു?

* അവർ ചിത്രലിപികൾ (Pictographic alphabet) ഉപയോഗിച്ചിരുന്നു.

* എഴുതാനായി മരത്തൊലിയും പ്രത്യേക ചെടികളിൽ നിന്നുണ്ടാക്കിയ പേപ്പറും ഉപയോഗിച്ചു.

* ഗണിതശാസ്ത്രത്തിലും ജ്യോതിശാസ്ത്രത്തിലും അവർ വലിയ പുരോഗതി കൈവരിക്കുകയും കലണ്ടറുകൾ (Almanac) നിർമ്മിക്കുകയും ചെയ്തു.

17. ആസ്ടെക് സാമ്രാജ്യത്തിന്റെ തലസ്ഥാനം ഏതായിരുന്നു?

* ടെനോക്റ്റിറ്റ്ലാൻ (Tenochtitlan).

18. ആസ്ടെക് സംസ്കാരത്തിലെ 'ചിനാമ്പകൾ' (Chinampas) എന്നാൽ എന്ത്?

* തടാകങ്ങളിൽ കൃഷി ചെയ്യാനായി നിർമ്മിച്ച കൃത്രിമ ദ്വീപുകളാണ് ചിനാമ്പകൾ.

19. ഇൻക സംസ്കാരം എവിടെയായിരുന്നു നിലനിന്നിരുന്നത്?

* തെക്കേ അമേരിക്കയിലെ പെറുവിൽ.

20. എന്താണ് 'ക്വിപു' (Quipu)?

* കണക്കുകൾ രേഖപ്പെടുത്താൻ ഇൻകകൾ ഉപയോഗിച്ചിരുന്ന നൂലുകളിൽ കെട്ടുകളിടുന്ന രീതിയാണിത്.

21. എന്താണ് മാച്ചു പിച്ചു (Machu Picchu)?

* പെറുവിൽ സമുദ്രനിരപ്പിൽ നിന്നും 3,500 മീറ്റർ ഉയരത്തിൽ സ്ഥിതി ചെയ്യുന്ന ഇൻകകളുടെ നിർമ്മാണ വൈദഗ്ധ്യം വിളിച്ചോതുന്ന പുരാതന നഗരമാണിത്.

22. ഉടുപ്പുകൾക്കായി ഇൻകകൾ ഉപയോഗിച്ചിരുന്ന മൃഗങ്ങൾ ഏവ?

* ലാമ (Llamas), അൽപാക്ക (Alpacas).

23. അമേരിക്കൻ സംസ്കാരങ്ങളുടെ തകർച്ചയ്ക്ക് കാരണമായത് എന്താണ്?

* സ്പാനിഷ് അധിനിവേശം.

24. മനോറിയൽ എസ്റ്റേറ്റിന്റെ ഘടനയെയും സൗകര്യങ്ങളെയും കുറിച്ച് വിവരിക്കുക.

* ഫ്യൂഡൽ കാലഘട്ടത്തിൽ പ്രഭുക്കന്മാർ താമസിച്ചിരുന്ന വിശാലമായ പ്രദേശമാണിത്.

* ഇതിന്റെ പ്രധാന കേന്ദ്രം പ്രഭുവിന്റെ കൊട്ടാരമായ 'മനോർ' ആയിരുന്നു.

* ഇതിൽ വിശാലമായ കൃഷിഭൂമികൾ, കന്നുകാലികൾക്കുള്ള മേച്ചിൽപ്പുറങ്ങൾ, ഇടതൂർന്ന വനങ്ങൾ എന്നിവ ഉൾപ്പെടുന്നു.

* കൂടാതെ, ആരാധനാലയം, ധാന്യം പൊടിക്കാനുള്ള മില്ല്, തൊഴിലാളികൾ താമസിക്കുന്ന ഗ്രാമം എന്നിവയും അവിടെയുണ്ടായിരുന്നു.

25. ഫ്യൂഡൽ വ്യവസ്ഥയിലെ 'മൂന്ന് വിഭാഗങ്ങൾ' വിശദീകരിക്കുക.

* ഫ്യൂഡൽ വ്യവസ്ഥ മൂന്ന് വ്യത്യസ്ത സാമൂഹിക വിഭാഗങ്ങളായി തിരിക്കപ്പെട്ടിരുന്നു:

1. പുരോഹിതന്മാർ (The Clergy): സഭാ ഉദ്യോഗസ്ഥർ ഉൾപ്പെടുന്ന ഒന്നാം വിഭാഗം.

2. പ്രഭുക്കന്മാർ (The Nobles): രാജാവിൽ നിന്ന് ഭൂമി സ്വീകരിക്കുകയും പകരം സൈനിക സേവനം നൽകുകയും ചെയ്തിരുന്ന രണ്ടാം വിഭാഗം.

3. കർഷകർ (The Peasants): ഭൂമിയിൽ അധാനിച്ച് മറ്റ് രണ്ട് വിഭാഗങ്ങളെയും പിന്തുണച്ചിരുന്ന മൂന്നാം വിഭാഗം.

26. ഫ്യൂഡൽ വ്യവസ്ഥയിൽ പ്രഭുക്കന്മാർക്കുണ്ടായിരുന്ന അവകാശങ്ങളും അധികാരങ്ങളും എന്തൊക്കെയാണിരുന്നു?

* രാജാവിനോടുള്ള കൂറും സൈനിക സഹായത്തിനും പകരമായി പ്രഭുക്കന്മാർക്ക് വലിയ അധികാരങ്ങൾ നൽകിയിരുന്നു.

* അവർക്ക് സ്വന്തമായി സ്വകാര്യ സൈന്യത്തെ രൂപീകരിക്കാനും നിലനിർത്താനും അധികാരമുണ്ടായിരുന്നു.

* തങ്ങളുടെ പ്രദേശത്ത് നീതി നടപ്പിലാക്കാനും സ്വന്തം നാണയം പുറത്തിറക്കാനുള്ള പ്രത്യേക അവകാശവും അവർക്കുണ്ടായിരുന്നു.

27. ആരായിരുന്നു 'അടിമകൾ', അവരുടെ അവസ്ഥ എന്തായിരുന്നു?

* മനോറിയൽ എസ്റ്റേറ്റിലെ ഭൂമിയുമായി നിയമപരമായി ബന്ധിക്കപ്പെട്ട ഏറ്റവും താഴെത്തട്ടിലുള്ള കർഷകരായിരുന്നു ഇവർ.

* അവർക്ക് മനോർ വിട്ടുപോകാനോ മറ്റൊരു സ്ഥലത്തേക്ക് മാറാനോ സ്വാതന്ത്ര്യമുണ്ടായിരുന്നില്ല.

* അവർക്ക് സ്വന്തമായി ഭൂമി ഉണ്ടായിരുന്നില്ല.

28. യൂറോപ്പിലെ ഫ്യൂഡൽ വ്യവസ്ഥയുടെ സാമൂഹിക-രാഷ്ട്രീയ ഘടന വിശദീകരിക്കുക.

* പശ്ചിമ റോമൻ സാമ്രാജ്യത്തിന്റെ തകർച്ചയ്ക്ക് ശേഷം രൂപപ്പെട്ട സമഗ്രമായ ഒരു സാമ്പത്തിക-സാമൂഹിക-രാഷ്ട്രീയ വ്യവസ്ഥയാണിത്.

* 'ഭൂമി' എന്നർത്ഥം വരുന്ന 'ഫ്യൂഡ്' എന്ന വാക്കിൽ നിന്നാണ് ഈ പേര് ഉണ്ടായത്.

* രാജാവായിരുന്നു ഭൂമിയുടെ പരമാധികാരി.

* രാജാവ് പ്രഭുക്കന്മാർക്ക് ഭൂമി നൽകുകയും പകരം അവർ രാജാവിനോട് കൂറ് പുലർത്തുകയും സൈനിക സേവനം നൽകുകയും ചെയ്തു.

* സമൂഹം പുരോഹിതന്മാർ, പ്രഭുക്കന്മാർ, കർഷകർ എന്നിങ്ങനെ മൂന്നായി തിരിക്കപ്പെട്ടിരുന്നു.

* പ്രഭുക്കന്മാർക്ക് സ്വന്തം സൈന്യം, കോടതി, നാണയം എന്നിവയിൽ വലിയ അധികാരമുണ്ടായിരുന്നു.

29. അറബ് സാമ്രാജ്യത്തിന്റെ ഉത്ഭവത്തെയും ഭരണത്തെയും കുറിച്ച് ചർച്ച ചെയ്യുക.

* പ്രവാചകൻ മുഹമ്മദ് നബിയുടെ നേതൃത്വത്തിൽ അറബ് ഗോത്രങ്ങൾ ഒന്നിച്ചതോടെയാണ് ഈ സാമ്രാജ്യം ഉണ്ടായത്. മദീനയായിരുന്നു ഇതിന്റെ കേന്ദ്രം.

* അദ്ദേഹത്തിന് ശേഷം ഖലീഫമാർ ഭരണം ഏറ്റെടുത്തു.

* അബൂൽ മാലിക്കിലൂടെ ഉമയ്യദ് രാജവംശത്തിലേക്കും പിന്നീട് അബ്ബാസിദ് രാജവംശത്തിലേക്കും ഭരണം കൈമാറപ്പെട്ടു.

* അബ്ബാസിദ് വംശം തലസ്ഥാനം ബാഗ്ദാദിലേക്ക് മാറ്റി. അബൂൽ അബ്ബാസ് ഖലീഫയുടെ കീഴിൽ ബാഗ്ദാദ് ലോകപ്രശസ്തമായ സാംസ്കാരിക-വ്യാപാര-വിജ്ഞാന കേന്ദ്രമായി മാറി.

* കൃഷിക്കും വ്യാപാരത്തിനും വിജ്ഞാനത്തിനും അവർ വലിയ പ്രാധാന്യം നൽകി.

30. മായ, ആസ്ട്രക് സംസ്കാരങ്ങളുടെ നേട്ടങ്ങൾ താരതമ്യം ചെയ്യുക.

* മായൻ സംസ്കാരം മധ്യ അമേരിക്കയിൽ സ്ഥിതി ചെയ്തിരുന്നു. അവർ ശാസ്ത്രത്തിൽ വളരെ മുൻപന്തിയിലായിരുന്നു.

* അവർ സ്വന്തമായി ലിപിയും സൂര്യന്റെ ചലനത്തെ അടിസ്ഥാനമാക്കി കലണ്ടറും നിർമ്മിച്ചു.

* അവർ മികച്ച നിർമ്മാണ വൈദഗ്ദ്ധ്യമുള്ള വാസ്തുശില്പികളായിരുന്നു.

* ആസ്ട്രക് സംസ്കാരത്തിന്റെ തലസ്ഥാനം ടെനോക്റ്റിറ്റ്ലാൻ ആയിരുന്നു.

- * തടാകങ്ങളിലെ കൃത്രിമ ദ്വീപുകളിലെ കൃഷി രീതിയായ 'ചിനാംപ' അവർക്ക് പ്രശസ്തി നേടിക്കൊടുത്തു.
- * വസ്ത്രനിർമ്മാണത്തിലും മറ്റ് കരകൗശല വിദ്യകളിലും അവർ മിടുക്കരായിരുന്നു.
- * സ്പാനിഷ് അധിനിവേശത്തോടെ രണ്ട് സംസ്കാരങ്ങളും നശിപ്പിക്കപ്പെട്ടു.

31. ഇൻക സംസ്കാരത്തിന്റെ സവിശേഷതകളെക്കുറിച്ച് വിവരിക്കുക.

- * തെക്കേ അമേരിക്കയിലെ ആൻഡീസ് പർവതനിരകളിലാണ് ഇത് വളർന്നുവന്നത്.
- * കൂസ്കോ (Cuzco) തലസ്ഥാനമായുള്ള ശക്തമായ ഭരണസംവിധാനമായിരുന്നു അവിടെയുണ്ടായിരുന്നത്.
- * മാച്ചു പിച്ച് പോലുള്ള അത്ഭുതകരമായ നഗരങ്ങൾ അവർ നിർമ്മിച്ചു.
- * രാജ്യത്തിന്റെ വിവിധ ഭാഗങ്ങളെ ബന്ധിപ്പിക്കുന്ന വലിയ റോഡ് ശൃംഖലകൾ അവർക്കുണ്ടായിരുന്നു.
- * കൃഷിയായിരുന്നു പ്രധാന തൊഴിൽ. ലാമ, അൽപാക്ക എന്നിവയുടെ രോമം ഉപയോഗിച്ച് അവർ വസ്ത്രങ്ങൾ നിർമ്മിച്ചു.
- * സ്വർണ്ണം, വെള്ളി എന്നിവ ഉപയോഗിച്ചുള്ള ആഭരണ നിർമ്മാണത്തിലും 'കപിപു' എന്ന കണക്കെടുപ്പ് രീതിയിലും അവർ പ്രാവീണ്യം നേടിയിരുന്നു.

32. മംഗോൾ സാമ്രാജ്യത്തെക്കുറിച്ച് കുറിപ്പ് എഴുതുക.

- * മധ്യേഷ്യയുടെ കിഴക്കൻ ഭാഗത്ത് ജീവിച്ചിരുന്ന നാടോടി ഗോത്രക്കാരായിരുന്നു മംഗോളുകൾ.
- * തെമുജിൻ എന്ന് പേരുള്ള ചെങ്കിസ് ഖാനാണ് മംഗോൾ സാമ്രാജ്യം സ്ഥാപിച്ചത്.
- * കാരക്കോറം ആയിരുന്നു തലസ്ഥാനം.
- * 'യാം' (Yam) എന്ന തപാൽ സംവിധാനവും 'യാസ' (Yasa) എന്ന നിയമസംഹിതയും അദ്ദേഹം നടപ്പിലാക്കി.

33. മാലി സാമ്രാജ്യത്തെക്കുറിച്ച് കുറിപ്പ് എഴുതുക.

- * പടിഞ്ഞാറൻ ആഫ്രിക്കയിൽ നിലനിന്നിരുന്ന പ്രശസ്തമായ സാമ്രാജ്യമാണിത്.
- * മാൻസ കങ്കൻ മൂസയായിരുന്നു ഏറ്റവും ശക്തനായ ഭരണാധികാരി.
- * അദ്ദേഹം കലയ്ക്കും വിദ്യാഭ്യാസത്തിനും വലിയ പ്രോത്സാഹനം നൽകി.
- * രാജ്യത്തിന്റെ വടക്ക് ഭാഗം ഉപ്പിനും തെക്ക് ഭാഗം സ്വർണ്ണത്തിനും പ്രസിദ്ധമായിരുന്നു.
- * ടിംബക്തു വിജ്ഞാനത്തിന്റെയും വ്യാപാരത്തിന്റെയും കേന്ദ്രമായിരുന്നു.